



Stqarrija Nru.: 04/11

Risposta lil Moviment Żwieġ bla Divorzju

Mehmuż ma' din l-email għandkom isisbu r-risposta tal-Awtorità tax-Xandir għall-ittra li ntbgħatet mill-Moviment Żwieġ Bla Divorzju (kopja ukoll mehmuz).

Mario Axiak
Kap Riċerka u Komunikazzjoni
Awtorità tax-Xandir

13th May 2011



12 ta' Mejju 2011

Lis-Sur Pierre Cassar
Kap Eżekuttiv
Awtorita' tax-Xandir
Triq Mile End
Hamrun HMR 1719

Għażiż Sur Cassar,

Konferenza Stampa 19 ta' Mejju 2011

Il-Moviment Żwieġ Bla Divorzju jixtieq jagħmel referenza għall-ittra tiegħek tal-11 ta' Mejju, 2011 b'risposta għall-ittra tagħna tad-9 ta' Mejju dwar l-għażla tal-gurnalisti għall-konferenza stampa tal-Moviment Żwieġ Bla Divorzju fid-19 ta' Mejju 2011.

Ninfurmak li l-Moviment Żwieġ Bla Divorzju jinnota li żewġ terzi ta' l-organizzazzjonijiet tal-media magħżula mill-Awtorita' tax-Xandir biex jagħmlu mistoqsijiet lir-rappreżentant tal-Moviment waqt konferenza ta' l-aħbarijiet organizzata mill-istess Awtorita, għandhom pożizzjoni pubblika favur id-divorzju. Mill-banda l-oħra, għall-konferenza ta' l-Aħbarijiet tal-Moviment favur id-divorzju, l-Awtorita' għażlet li jkun hemm terz biss ta' organizzazzjonijiet tal-media li hađu pożizzjoni kontra d-divorzju.

Din id-deċizzjoni ta' l-Awtorita' tiddiskrimina b'mod ċar kontra l-Moviment Żwieġ bla Divorzju. Il-Moviment ipprotesta ma' l-Awtorita permezz ta' żewġ ittri datati 21 ta' April 2011 u 9 ta' Mejju fejn qalilha li l-organizzazzjonijiet tal-media li hađu pożizzjoni uffiċjali jew pubblika favur id-dhul tad-divorzju huwa magħrufa minn kullhadd. L-Awtorita' ippretendiet li ma tafx min huma u talbet lill-Moviment biex jindikahomlha.

Il-Moviment Żwieġ bla Divorzju jemmen li l-forza tar-raġuni u l-argumenti li għandu dwar l-effetti ħżiena tad-divorzju fuq is-socjeta' huma aktar b'saħħithom minn kull xkiel iehor. Madanakollu l-Moviment xorta jinsisti ma' l-Awtorita' tax-Xandir li timxi b'gustizzja u twettaq sew dmirha li tassigura bilanċ fir-rappreżentanti tal-media li jieħdu sehem f'din il-konferenza ta' l-aħbarijiet.

Il-Moviment Żwieġ Bla Divorzju iqis din il-materja bħala ta' interess pubbliku u għalhekk qed jagħzel li jibgħat kopja ta' din il-korrispondenza lill-meżzi tax-xandir u l-istampa.

Dr. Andre' Camilleri
Chairperson



Dr André Camilleri
Chairperson
Moviment Żwieġ Bla Divorzju

13 ta' Mejju 2011
Ref 16/11

Għażiż Dr Camilleri,

Konferenza Stampa 19 ta' Mejju 2011

Nagħmel riferenza għall-ittra tiegħek datata 12 ta' Mejju 2011 dwar l-għażla tal-ġurnalisti għall-Konferenza Stampa mal-Moviment Żwieġ Bla Divorzju li ser issir fid-19 ta' Mejju 2011.

L-ewwelnett l-Awtorità tax-Xandir tirrispingi bl-aktar mod qawwi l-impressjoni li qed tipprova tagħti li hi qed toħloq xi forma ta' xkiel. Kif taf tajjeb inti u r-rappreżentanti tal-Moviment Żwieġ Bla Divorzju, l-Awtorità qed timxi bl-aktar mod imparzjali u trasparenti maż-żewġ Movimenti involuti fir-Referendum dwar id-divorzju skont kif inhi mitluba tagħmel bil-liġi u kulma qed tagħmel hu li qed twettaq dmirha kif mitlub mill-liġi.

Minħabba li l-Awtorità hija fid-dover li tassigura li l-veduti kollha f'materja ta' *public policy* jitwasslu lill-pubbliku, ma tistax tissoġġetta ruħha għall-ebda tip ta' pressjoni mill-ebda Moviment u l-għażla tal-ġurnalisti li jieħdu sehem f'Konferenza Stampa ma tista qatt titqies bħala li tikkawża żbilanċ.

L-Awtorità għadha tal-fehma li, kif diġa ġie komunikat lilek, l-għażla tal-media għaż-żewġ konferenzi stampa fl-iskeda ta' Xandiriet dwar ir-Referendum 2011 hija waħda bilanċjata u għalhekk ser tipproċedi fuq il-proposta oriġinali tagħha.

Inselli għalik,

Pierre Cassar
Kap Eżekuttiv